



மார்ச் - 16

## TNPSC துளிகள்


- ❖ தமிழ்நாட்டின் வ.உ. சிதம்பரனார் துறைமுகம் இந்தியாவின் முதல் 'டிஜிட்டல் இரட்டை' (Digital Twin) தளத்தைத் தொடங்கியுள்ளது என்ற நிலையில் துறைமுக உள் கட்டமைப்பு, கப்பல் நடமாட்டம், சரக்குகளைக் கையாளுதல் மற்றும் உபகரணங்களை நிகழ்நேரத் தரவுகளைக் கொண்டு கண்காணிக்கும் ஒரு மெய்நிகர் மாதிரி இதுவாகும்.
- ❖ உலகின் மிகப்பெரிய ஒருங்கிணைந்த ஜவுளிக் கண்காட்சியான பாரத் டெக்ஸ் 2026, மத்திய ஜவுளித்துறை அமைச்சரால் தொடங்கி வைக்கப்பட்டது என்பதோடு இது 2026 ஆம் ஆண்டு ஜூலை மாதத்தில் புது தில்லியில் நடைபெறவுள்ளது.
- ❖ பாதுகாப்பு ஆராய்ச்சி மற்றும் மேம்பாட்டு நிறுவனம் (DRDO) மற்றும் இந்திய கடற்படை இணைந்து, கோவாவிற்கு அருகே போயிங் P-8I போஸிடான் விமானத்திலிருந்து ADC-150 (பொருட்களை வான்வழியாக விநியோகிப்பதற்கான கொள்கலன்-150) கொள் கலனை வெற்றிகரமாகச் சோதித்தன.
  - ADC-150 என்பது கடலில் உள்ள கடற்படைக் கப்பல்களுக்கு சுமார் 150 கிலோகிராம் வரையிலான பொருட்களை வான்வழியாக விநியோகிப்பதற்காக வேண்டி உள் நாட்டிலேயே வடிவமைக்கப்பட்ட ஒரு கொள்கலன் ஆகும்.
- ❖ அமெரிக்கா மற்றும் தென் கொரியா இணைந்து ஃப்ரீடம் ஷீல்ட் என்ற வருடாந்திர கூட்டு இராணுவப் பயிற்சியைத் தொடங்கியுள்ளன என்பதோடு இது பாதுகாப்பு அச்சுறுத்தல்களுக்கு எதிரான இராணுவ ஒருங்கிணைப்பு மற்றும் தயார்நிலையை மேம்படுத்துவதை நோக்கமாகக் கொண்டது.
- ❖ மாற்றுத்திறனாளிகளின் சாதனைகளைக் கொண்டாடவும், அவர்களின் திறமைகள் மற்றும் இலட்சியங்களை அங்கீகரிப்பதன் மூலம் அனைவரையும் உள்ளடக்கிய சமூகத்தை மேம்படுத்தவும், சமூக நீதி மற்றும் அதிகாரமளித்தல் அமைச்சகத்தால் ஏற்பாடு செய்யப்பட்ட பர்பிள் பெஸ்ட் நிகழ்ச்சி (Purple Fest) குடியரசுத் தலைவர் மாளிகையில் நடைபெற்றது.
- ❖ ஒவ்வொரு ஆண்டும் மார்ச் 14 அன்று சர்வதேச கணித தினம் (பை தினம்) அனுசரிக்கப் படுகிறது என்பதோடு கணித மாறிலி  $\pi$  (3.14) மற்றும் அன்றாட வாழ்க்கை, அறிவியல் மற்றும் தொழில்நுட்பத்தில் கணிதத்தின் முக்கியத்துவத்தை இது கொண்டாடுகிறது.
  - 2026 ஆம் ஆண்டிற்கான கருத்துரு, "Mathematics and Hope".

## தமிழ்நாட்டுச் செய்திகள்

### கிழக்கு கடற்கரை ரயில் பாதை திட்ட முன்மொழிவு

- ❖ மயிலாடுதுறை நாடாளுமன்ற உறுப்பினர் (MP) ஆர். சுதா, சென்னையிலிருந்து கன்னியாகுமரி வரை புதிய கிழக்கு கடற்கரை ரயில் பாதையை அமைக்கக் கோரி மத்திய ரயில்வே துறை அமைச்சரிடம் மனு அளித்தார்.
- ❖ இந்த முன்மொழியப்பட்ட ரயில் பாதை தமிழ்நாட்டின் 14 கடலோர மாவட்டங்கள் வழியாகச் செல்லும்.
- ❖ இது கொங்கன் ரயில்வே மாதிரியைப் பின்பற்றித் திட்டமிடப்பட்டுள்ளது.
- ❖ தமிழ்நாடு சுமார் 1,076 கிலோமீட்டர் நீளமான கடற்கரையைக் கொண்டுள்ளதால், இந்தக் கடலோர ரயில் பாதை திட்டம் வலுவான ஆதரவைப் பெற்றுள்ளது.
- ❖ இத்திட்டம் சுற்றுலா, மீன்பிடித் தொழில், போக்குவரத்து மற்றும் கடல்சார்

பொருட்களின் ஏற்றுமதியை மேம்படுத்துவதை நோக்கமாகக் கொண்டுள்ளது.



**தமிழ்நாடு AVGC-XR கொள்கை 2026**



- ❖ அசைலூட்டம், காட்சி விளைவுகள், விளையாட்டு, சித்திரக்கதைகள் மற்றும் விரிவாக்கப் பட்ட மெய்நிகர் நிலை ஆகிய துறைகளை மேம்படுத்துவதற்காக தமிழ்நாடு அரசு 'AVGC-XR கொள்கை 2026'-ஐ அறிவித்துள்ளது.
- ❖ AVGC-XR என்பது அசைலூட்டம், காட்சி விளைவுகள், விளையாட்டு, சித்திரக்கதைகள் மற்றும் விரிவாக்கப்பட்ட மெய்நிகர் நிலை ஆகியவற்றின் சுருக்கமாகும்.
- ❖ இக்கொள்கையைச் செயல்படுத்துவதற்கான முதன்மை முகமையாக தமிழ்நாடு மின்னணு நிறுவனம் (ELCOT) செயல்படும்.
- ❖ இந்தக் கொள்கையானது, 2030 ஆம் ஆண்டிற்குள் 200 AVGC-XR புத்தொழில் நிறுவனங்களை உருவாக்கவும், 100 நிறுவனங்களுக்கு ஆதரவளிக்கவும் இலக்கு வைத்துள்ளது.
- ❖ திறன் மேம்பாட்டிற்காக 300 முதல் 400 கல்லூரிகளில் 'டிஜிட்டல் கலை மையங்களை'

நிறுவவும் இக்கொள்கை திட்டமிட்டுள்ளது.

- ❖ ஏராளமான விளையாட்டு கலைக்கூடங்கள் மற்றும் காட்சி விளைவு நிறுவனங்களுடன், சென்னை இந்தியாவின் ஒரு முக்கிய AVGC-XR மையமாக உருவெடுத்து வருகிறது.

## தேசியச் செய்திகள்

### தடுப்பூசி பக்கவிளைவு இழப்பீடு

- ❖ தடுப்பூசி போட்ட பிறகு கடுமையான பக்கவிளைவுகள் அல்லது உயிரிழப்பு ஏற்பட்டவர்களுக்கு "குற்றமற்றப் பொறுப்புரிமை இழப்பீட்டுக் கொள்கையை" உருவாக்குமாறு இந்திய உச்ச நீதிமன்றம் மத்திய அரசுக்கு உத்தரவிட்டுள்ளது.
- ❖ குற்றமற்றப் பொறுப்புரிமை என்பது, அரசு அல்லது தடுப்பூசி உற்பத்தியாளர்களின் அலட்சியத்தை/தவறை நிரூபிக்காமலேயே பாதிக்கப்பட்டவர்கள் அல்லது அவர்களது குடும்பத்தினர் நிதி இழப்பீட்டைப் பெற முடியும் என்பதாகும்.
- ❖ அரிய வகை தடுப்பூசி சிக்கல்களால் பாதிக்கப்பட்ட மக்களுக்கு ஆதரவளிப்பது, சரத்து 21 இன் கீழ் (வாழும் உரிமை) அரசின் கடமையாகும் என்று நீதிமன்றம் கூறியது.
- ❖ பக்கவிளைவுகள் AEFI (தடுப்பூசி செலுத்தலுக்குப் பின் ஏற்படும் ஒவ்வாமை நிகழ்வுகள்) குழுக்கள் மூலம் கண்காணிக்கப்படுகின்றன.
- ❖ தடுப்பூசியால் ஏற்படக்கூடிய அரிதான கடுமையான பக்கவிளைவுகளில் மயோ கார்ட்டிடிஸ், பெரிகார்ட்டிடிஸ் (இதய வீக்கம்) மற்றும் TTS (இரத்த உறைவு மற்றும் இரத்தத் தட்டு அணுக்கள் குறைவு நோய்க்குறி - ஒரு அரிய ரத்த உறைதல் கோளாறு) ஆகியவை அடங்கும்.

**Frame no-fault  
compensation policy for  
serious adverse events after  
Covid vaccination: SC to Centre**




### பால் விவாஹ் முக்த் பாரத் பிரச்சாரம்

- ❖ இந்தியாவில் குழந்தைத் திருமணத்தை ஒழிப்பதற்கான பால் விவாஹ் முக்த் பாரத் பிரச்சாரம் அடைந்துள்ள முன்னேற்றங்களை அரசு எடுத்துரைத்தது.
- ❖ இந்தியாவை குழந்தை திருமணமில்லாத நாடாக மாற்றுவதற்காக, அரசு மற்றும் சமூகப் பங்களிப்புடன் 2024 ஆம் ஆண்டு நவம்பர் 27 அன்று இந்தப் பிரச்சாரம் தொடங்கப்பட்டது.
- ❖ குழந்தைத் திருமண வழக்குகள் குறித்த விழிப்புணர்வையும் புகாரளிப்பதையும் அதிகரிக்க, இந்த முன்னெடுப்பின் கீழ் 100 நாட்கள் சிறப்பு பிரச்சாரம் 2025 ஆம் ஆண்டு டிசம்பர் 4 அன்று தொடங்கியது.
- ❖ குழந்தை திருமணத் தடைச் சட்டம் (PCMA) மற்றும் குழந்தை மற்றும் இளம் பருவத்தினர் தொழிலாளர் (தடை மற்றும் ஒழுங்குமுறை) சட்டம் ஆகியவை குழந்தை திருமணம் மற்றும் குழந்தை தொழிலாளர் முறையைத் தடை செய்கின்றன.

- ❖ குழந்தை திருமணங்களைத் தடுக்கவும் விழிப்புணர்வை ஏற்படுத்தவும் மாநில அரசுகளால் குழந்தை திருமணத் தடுப்பு அலுவலர்கள் (CMPOs) நியமிக்கப்படுகின்றனர்.
- ❖ குழந்தை உதவி எண் 1098, குழந்தை திருமணம் தொடர்பான வழக்குகள் உட்பட துயரத்தில் உள்ள குழந்தைகளுக்காக 24x7 கட்டணமில்லா அவசர சேவையை வழங்குகிறது.



## ஜல் ஜீவன் திட்டத்தின் கீழ் சுஜல் காவ்வன் அடையாள எண்




- ❖ மத்திய ஜல் சக்தி அமைச்சகம், கிராமப்புற குடிநீர் வழங்கல் திட்டங்களுக்காக சுஜல் காவ்வன் அடையாள எண் எனும் தனித்துவமான டிஜிட்டல் அடையாள அட்டையை அறிமுகப்படுத்தியுள்ளது.
- ❖ கண்காணிப்பு மற்றும் வெளிப்படைத்தன்மையை மேம்படுத்துவதற்காக ஜல் ஜீவன் திட்டம் (JJM) 2.0-ன் கீழ் இந்த முன்னெடுப்பு அறிமுகப்படுத்தப்பட்டுள்ளது.
- ❖ ஒவ்வொரு கிராமப்புற குடிநீர் வழங்கல் திட்டமும் வரைபடம் மற்றும் மேலாண்மைக்காக ஒரு தனித்துவமான டிஜிட்டல் அடையாள எண்ணைப் பெறும்.
- ❖ 31 மாநிலங்கள் மற்றும் ஒன்றியப் பிரதேசங்களில் சுமார் 1.64 லட்சம் சுஜல் காவ்வன்

அடையாள எண்கள் உருவாக்கப்பட்டுள்ளன.

- ❖ இந்த அமைப்பு நிகழ்நேரக் கண்காணிப்பு, சிறந்தத் திட்டமிடல் மற்றும் கிராமப்புற நீர் விநியோகத்தை திறம்பட நிர்வகிக்க உதவுகிறது.
- ❖ 2028 ஆம் ஆண்டிற்குள் ஒவ்வொரு கிராமப்புற வீடுகளுக்கும் பாதுகாப்பான குழாய் மூலம் குடிநீர் வழங்குவதை இந்த நோக்கம் இலக்காகக் கொண்டுள்ளது.

### திருநங்கைகள் (உரிமைகள் பாதுகாப்பு) சட்டத் திருத்தம்


- ❖ திருநங்கைகள் (உரிமைகள் பாதுகாப்பு) சட்டத்தில் திருத்தம் செய்வதற்கான மசோதாவை மத்திய அரசு நாடாளுமன்றத்தில் அறிமுகப்படுத்தியது.
- ❖ இந்தத் திருத்தம் "திருநங்கை" என்பதற்கான புதிய வரையறையை முன்மொழிகிறது மற்றும் சுய-அடையாளம் காணப்பட்ட பாலின அடையாளம்" என்ற விதியை நீக்குகிறது.
- ❖ 2019 ஆம் ஆண்டு சட்டமானது, பிறப்பின் போதான பாலினத்துடன் ஒத்துப்போகாத நபர்கள், மருத்துவ நடைமுறைகள் ஏதுமின்றி தங்களைத் திருநங்கைகளாக கொள்ள அனுமதித்தது.
- ❖ தற்போது முன்மொழியப்பட்டுள்ள மசோதா, மருத்துவக் குழுவின் பரிந்துரைகளின் அடிப்படையில் திருநங்கை அடையாளச் சான்றிதழ்களை வழங்க மாவட்ட ஆட்சியர்களுக்கு அதிகாரம் அளிக்கிறது.
- ❖ திருநங்கைகளுக்கு எதிரான குற்றங்களுக்கு (பொது இடங்களுக்குச் செல்ல அனுமதி மறுத்தல் அல்லது கட்டாய உழைப்பு உட்பட) குறிப்பிட்ட தண்டனைகளையும் இந்தத் திருத்தம் அறிமுகப்படுத்துகிறது.



### குப்பைக் கிடங்கு சீரமைப்பு விரைவாக்கத் திட்டம்

- ❖ 2026 ஆம் ஆண்டு செப்டம்பர் மாதத்திற்குள் இலக்கு சுழிய குப்பைக் கிடங்கு என்ற இலக்கை அடைய, ஸ்வச் பாரத் திட்டம்-நகர்ப்புறம் 2.0-இன் கீழ் குப்பைக் கிடங்கு சீரமைப்பு விரைவாக்கத் திட்டம் தொடங்கப்பட்டது.
- ❖ இத்திட்டம் மத்திய வீட்டுவசதி மற்றும் நகர்ப்புற விவகார அமைச்சகத்தால் செயல்படுத்தப்படுகிறது.
- ❖ இது பழைய குப்பைக் கிடங்குகளை சீரமைத்து அவற்றைப் பசுமை மண்டலங்களாக மாற்றுவதை நோக்கமாகக் கொண்டுள்ளது.

- ❖ 202 நகர்ப்புற உள்ளாட்சி அமைப்புகளில் உள்ள 214 குப்பைக் கிடங்குகளில் தேங்கி உள்ள சுமார் 8.8 கோடி மெட்ரிக் டன் பழைய கழிவுகள் முன்னுரிமை அடிப்படையில் சீரமைக்கப்பட உள்ளன.
- ❖ 'பழைய கழிவுகள்' என்பது பல ஆண்டுகளாக நிலப்பரப்புகளில் தேங்கியுள்ள நகராட்சி திடக்கழிவுகளைக் குறிக்கிறது.
- ❖ குப்பைக் கிடங்குகள் கசிவுநீர் (மாசுபட்ட திரவம்) மற்றும் மீத்தேன், கார்பன் டை ஆக்சைடு போன்ற நிலப்பரப்பு வாயுக்கள் போன்ற தீங்கு விளைவிக்கும் உமிழ்வுகளை வெளியிடுகின்றன.



## அறிவியல் மற்றும் தொழில்நுட்பச் செய்திகள்

### வெள்ளை பாஸ்பரஸ்



- ❖ லெபனானின் யோமோர் பகுதியில் உள்ள குடியிருப்பு பகுதிகளில் இஸ்ரேல் வெள்ளை பாஸ்பரஸ் வெடிபொருட்களைப் பயன்படுத்தியதாக ஹியூமன் ரைட்ஸ் வாட்ச் குற்றம் சாட்டியுள்ளது.
- ❖ வெள்ளை பாஸ்பரஸ் என்பது ஆக்சிஜனுடன் தொடர்பு கொள்ளும்போது உடனடியாகத் தீப்பற்றக்கூடிய மற்றும் அடர்த்தியான புகையை வெளியிடக்கூடிய ஒரு வேதிப் பொருள் ஆகும்.
- ❖ புகைத் திரைகளை உருவாக்கவும், போர்க்களங்களை ஒளிர்ச் செய்யவும் அல்லது இலக்குகளைக் குறிக்கவும் இது ராணுவத்தால் பயன்படுத்தப்படுகிறது.

- ❖ இது ஒரு எரிக்கும் கருவியாக பயன்படுத்தப்படும் போது, கடுமையான தீக்காயங்கள், சுவாசப் பாதிப்பு, உறுப்புச் செயலிழப்பு மற்றும் மரணத்தை விளைவிக்கும்.
- ❖ பொதுமக்கள் வசிக்கும் அல்லது மக்கள் நடமாட்டம் உள்ள பகுதிகளில் இத்தகைய எரிபடைக் கருவிகளைப் பயன்படுத்துவதற்கு சர்வதேச மனிதாபிமான சட்டம் பல்வேறு கட்டுப்பாடுகளை விதித்துள்ளது.

### தெஹ்ரானில் கருப்பு மழை

- ❖ இஸ்ரேல்-ஈரான் மோதலின் போது எண்ணெய் ஆலைகளில் ஏற்பட்ட தீ விபத்தால் வளிமண்டலத்தில் கலந்த மாசுபடுத்திகள் காரணமாக, தெஹ்ரான் குடியிருப்பாளர்கள் "கருப்பு மழையை" எதிர்கொண்டனர்.
- ❖ கருப்பு மழை என்பது பெரிய தீ விபத்துகள் அல்லது வெடிப்புகளிலிருந்து வெளியேறும் கரி, சாம்பல், எண்ணெய் துகள்கள் மற்றும் தொழில்நுட்ப வேதிப்பொருட்களால் மாசுபட்ட மழைநீர் ஆகும்.
- ❖ புகை, ஹைட்ரோகார்பன்கள், சல்பர் ஆக்சைடுகள் மற்றும் நைட்ரஜன் சேர்மங்கள் நிறைந்த மாசுபட்ட காற்றின் வழியாக மழைநீர் கடந்து வரும்போது இது உருவாகிறது.
- ❖ இது சுவாசப் பிரச்சனைகள், தோல் எரிச்சல், தலைவலி மற்றும் ரசாயனத் தீக்காயங்களை ஏற்படுத்தக்கூடும் என்று உலக சுகாதார நிறுவனம் (WHO) எச்சரித்து உள்ளது.
- ❖ பென்சீன் போன்ற வேதிப்பொருட்களின் நீண்டகால வெளிப்பாடு என்பது புற்றுநோய் அபாயத்தை அதிகரிக்கக் கூடும்.




### சுற்றுச்சூழல் செய்திகள்

#### 2025 நில அதிர்வு விதிமுறை

- ❖ வீட்டுவசதி மற்றும் நகர்ப்புற விவகார அமைச்சகம் (MoHUA) எழுப்பிய கவலைகளைத் தொடர்ந்து, இந்தியத் தர நிர்ணய அமைப்பு (BIS) 2025 நில அதிர்வு விதிமுறையை (IS 1893) திரும்பப் பெற்றுள்ளது.
- ❖ இதற்கு முந்தைய தரநிலையான IS 1893 (பகுதி 1): 2016 இப்போது இந்தியாவில் மீண்டும் நடைமுறைக்கு வந்துள்ளது.
- ❖ நில அதிர்வு விதிமுறை என்பது கட்டிடங்கள் நிலநடுக்க விசைகளைத் தாங்கி சேதத்தைக் குறைக்கும் வகையில் வடிவமைக்கப்பட்ட கட்டுமானத் தரநிலைகளின் தொகுப்பாகும்.
- ❖ இந்த விதிமுறையின் கீழ் இந்தியா நான்கு நில அதிர்வு மண்டலங்களாகப்

பிரிக்கப்பட்டுள்ளது: மண்டலம் II (குறைந்த பாதிப்பு), மண்டலம் III (மிதமான பாதிப்பு), மண்டலம் IV (அதிக பாதிப்பு), மற்றும் மண்டலம் V (மிக அதிக பாதிப்பு).

- ❖ நில அதிர்வு மண்டல அமைப்பின் படி, இந்தியாவின் நிலப்பரப்பில் சுமார் 59% நில நடுக்கம் ஏற்படக்கூடிய பகுதியாகக் கருதப்படுகிறது.



### மின்மினிப் பூச்சிகளின் சரிபார்ப்புப் பட்டியல்

- ❖ அறிவியலாளர்கள் இந்தியாவின் முதல் விரிவான மின்மினிப் பூச்சிகளின் பட்டியலை வெளியிட்டுள்ளனர் என்ற நிலையில் இதில் 1881-2025 ஆம் ஆண்டிற்கு இடைப்பட்ட காலப் பதிவுகளிலிருந்து 27 பேரினங்களைச் சேர்ந்த 92 இனங்கள் அடையாளம் காணப்பட்டுள்ளன.
- ❖ இந்த இனங்களில் சுமார் 60%க்கும் அதிகமானவை இந்தியாவிற்கே உரியவை என்ற நிலையில் மேலும் பல இனங்கள் 1800களுக்குப் பிறகு மீண்டும் பதிவு செய்யப்படவில்லை.
- ❖ மேற்குத் தொடர்ச்சி மலைகள் மிகவும் அதிகப்படியான மின்மினிப் பூச்சி பன்முகத் தன்மையைக் கொண்டுள்ளன அதைத் தொடர்ந்து வடகிழக்கு இந்தியா மற்றும் கங்கைச் சமவெளிப் பகுதிகள் உள்ளன.
- ❖ மின்மினிப் பூச்சிகள் லம்பிரிடே என்ற வண்டுக் குடும்பத்தைச் சேர்ந்தவை மற்றும் உயிரியல் ஒளிர்வு மூலம் ஒளியை உருவாக்குகின்றன.
- ❖ லூசிஃபெரின், லூசிஃபெரேஸ், ஆக்சிஜன் மற்றும் அடினோசின் ட்ரைபாஸ்பேட் (ATP) ஆகியவை உள்ளடங்கிய ஒரு வேதிவினையின் மூலம் இந்த ஒளி உருவாகிறது.

- ❖ ஒளி மாசுபாடு மற்றும் நகரமயமாக்கல் காரணமாக மின்மினிப் பூச்சிகளின் எண்ணிக்கை குறைந்து வருகிறது என்பது இது அவற்றைப் பாதுகாப்பதன் ஒரு அவசியத்தை உணர்த்துகிறது.



## பிரபலமானவர்கள், விருதுகள், மற்றும் நிகழ்வுகள்

2026-ஆம் ஆண்டிற்கான ஞானபீட விருது - வைரமுத்து



- ❖ வைரமுத்து 2026-ஆம் ஆண்டிற்கான ஞானபீட விருதைப் பெற்றார் இதன் மூலம் 24 ஆண்டுகளுக்குப் பிறகு இந்த உயரிய கௌரவத்தைப் பெறும் மூன்றாவது தமிழ் எழுத்தாளர் என்ற பெருமையை அவர் பெற்றுள்ளார்.
- ❖ இதற்கு முன்பு தமிழகத்தைச் சேர்ந்த அகிலன் மற்றும் ஜெயகாந்தன் ஆகியோர் இந்த விருதைப் பெற்றுள்ளனர்.
- ❖ வைரமுத்து, 2003-ஆம் ஆண்டில் தனது 'களளிக்காட்டு இதிகாசம்' புதினத்திற்காக சாகித்ய அகாதமி விருதை வென்றார் என்பது குறிப்பிடத்தக்கது.
- ❖ ஞானபீட விருது இந்தியாவின் மிகப் பழமையான மற்றும் மிக உயரிய இலக்கிய விருது ஆகும்.
- ❖ இது 1944 ஆம் ஆண்டில் சாஹூ சாந்தி பிரசாத் ஜெயின் என்பவரால் தொடங்கப்பட்ட 'பாரதிய ஞானபீட' அமைப்பால் 1961 ஆம் ஆண்டில் நிறுவப்பட்டது.
- ❖ இந்திய அரசியலமைப்பின் எட்டாவது அட்டவணையில் பட்டியலிடப்பட்டுள்ள



மொழிகள் மற்றும் ஆங்கிலத்தில் எழுதும் இந்திய எழுத்தாளர்களுக்கு இந்த விருது வழங்கப் படுகிறது.

- ❖ தகுதியுள்ள 23 மொழிகளில், இதுவரை 16 மொழிகளில் உள்ள படைப்புகளுக்காக இந்த விருது வழங்கப்பட்டுள்ளது.

